

D Jesu alre beste en alre suetste troe-
ster ick loue en glorificere dy voer
dijn en langhe sermoen dat vull
was van dat vuer der myne ende
suetheit dattu dijne discipule pre-
dicste nae dat wasschen der voeten
als iudas was hen gheghien myt
welken du hore herten woldeste ster-
ken toe den anstaenden strijt. En mit
eynde des sermoens beueeldestu sie
gode altoemale seer trouwelike in-
eenheit dijns herten en sprekest **Wa-**
der ick wil dat sie een synt als wy
een synt. **D** guede Jesu ick bidde dy
wassche niet allene mijn voeten,
meer oeck mijn handen en houett
want ick hebbe seer ghesondighet
teghen dy in woerden ghedachten
en wercken. **O**pene oeck mijn ver-
stant om daerlick toe verstaen dijn
alre suetste sermoen dijns hillighe
mondes dattu pdicste inden lesten